

వస్తాను' అన్నాడు గోవింద్ కొంచెం చకతుడై, "బాబుగారూ, ఈ పరిస్థితిలో ప్రయాణం చేస్తారా? నేనూ వస్తాను" అన్నాడు.

"గోవింద్, నీవిక్కడే ఉండు, నేనంటే బ్రహ్మచారిని ఎక్కడ తిరిగినా పరవాలేదు అలా వెళ్ళి కాశీ, ప్రయాగ, బదరీనాథ్, కలకత్తా అవీ చూచి వస్తాను," అని వాడిచేతుల్లో ఒక వెయ్యి రూపాయల నోట్లకట్టు పెట్టి కాశీకి బెర్త్ రిజర్వ్ చేయించుకుని వెళ్ళిపోయాడు

(4)

(రచన నెల్లూరి కేశవస్వామి)

క్షణానాయకుడు వెంకట్రావు హఠాత్తుగా నిద్ర మేల్కొన్నాడు ఎవరో కొరడా పుచ్చుకుని కొట్టివట్టు ఉలిక్కిపడి లేచి కూచున్నాడు అబ్బ! ఎంత దీర్ఘనిద్ర! కాని ఇదేమిటి? గదేదీ? తగిన ఆచూకదన సామగ్రిగదీ? అంతా చీకటి! అంతా అయోమయం!

"Accident!.. Accident!" ఎవరో చీకట్లో తన నమీవంలోనే అరుస్తున్నారు తక్షణం తేరుకున్నాడు వెంకట్రావు తాను పడుకుంది తన పాత గదిలో కాదనీ, రైలు కంపార్టుమెంటులోననీ స్ఫురణకు రాగానే దిగ్గున లేచి స్విచ్ వేశాడు తన ప్రక్క బర్లుపైన పడుకున్నాయన పెట్టి మధ్యలో నిలబడి కళ్ళ పెద్దవి చేసుకుని 'బెదురుబెదురుగా చూస్తూ గజగజ వణికిపోతున్నాడు. అతని పెదాలు ఇంకా "accident, accident" అనే శబ్దంలేని పదాల్ని ఉచ్చరిస్తోనే వున్నాయి ఇంతలోకి అరుపులూ, ఏడ్పులూ, బొబ్బలూ, కేకలూ వినిపించటం మొదలెట్టాయి.

వెంకట్రావుకు అర్థమౌతోంది నెమ్మదిగా వెళ్ళి తలుపులు తెరిచి చూచాడు అంతా కారుచీకటి కొద్ది క్షణాలకిగాని నక్షత్రాల వెలుగులో ఏం జరిగిందో చూడగలగలేదు రైలు బండి ఒక ఎత్తైన కట్టపైన నిలబడి వుంది కాని తన కంపార్టుమెంటునున్న డబ్బాముందు అంతా శూన్యం. ఇంజనులేదు, డబ్బానూ లేవు కట్టకిందికి దొంగిలొనినట్టున్నాయి అక్కడినించే అరుపులూ, బొబ్బలూ వినిపిస్తు

న్నాయి తక్కిన డబ్బాల్లోంచి ప్రయాణీకులు దిగి వరుగెత్తుతున్నారు

వెంకట్రావు వెనక్కు తిరిగి "అవును యాక్సిడెంట్" అని తిరిగి బర్లుపైన కూచున్నాడు కిందో మనిషి వెంకట్రావుకేసి వింతగా చూస్తూ గబగబా బండిదిగి చీకట్లోకి మాయమై పోయాడు కాసేపు అలానే మౌనంగా కూచుని వెంకట్రావుకూడా అతణ్ణి అనుసరించాడు

అంతా చీకటిమయంగా ఉంది చీకటిని పీల్చుకుని వచ్చే కేకలూ, బొబ్బలూ, మనుషుల అలజడి వినపట్టం తప్ప మరెంకేమీ గోచరించటంలేదు ఆ ప్రదేశం ఎక్కడో ఏమిటో కూడా అర్థంకావటం లేదు చెట్లూ గుట్టలులేని బయలు ప్రదేశంగా మాత్రం తోస్తోంది

కట్టదిగి వెంకట్రావు అందరితోబాటు అరుపులు వినిపించే వేపుకు నడిచాడు

"అ పడిపోయిన డబ్బాలు ఆడవాళ్ళ విటండి.." వెంకట్రావు ప్రక్కనే ఎవరో అంటున్నారు.

"అయ్యో! పావం ఆడవాళ్ళూ, పిల్లలూ!"

వెంకట్రావు నడుస్తున్నవాడల్లా చవ్వన ఆగిపోయాడు కుడిపైకు మళ్ళి, కొద్ది దూరాన వున్న ఒక ఎత్తైన ప్రదేశాన వడికిలబడ్డాడు సిగరెట్ వెలిగించాడు

అవును, తానెందుకెళ్ళాలక్కడికి? తనకేమని? వెళ్ళినా తానేం జేయగలడు? ఏ త్రియో కాళ్ళువిరిగి బాధపడుతోంటే, ఏ పనిపాపా తల బ్రద్దలై పడివుంటే, ఏ చచ్చిపోయి పడివున్న తల్లి శవంపైనే వడి పిల్లలు "అమ్మా! అమ్మా!" అని ఏడుస్తూంటే, వాళ్ళనిమూచి తాను చేయగలిగించేమిటి, జాలిపడటం తప్ప? ఎవరి తల్లి కోసమో, ఎవరి పెళ్ళాం పిల్లలకోసమో తను బాధపడటం చేసినా? ఉహూ, అల్లా బాధపడదలచుకోలేదు నిజంగా ఈ బంధుకోటి ఇంద్రజాలం ఎంత భయంకరమైంది! దాన్నించి తప్పించుకు బయటపడటానికే తాను ఎంత భగీరథ ప్రయత్నం చెయ్యాల్సి వచ్చింది! అనాడు బియ్యే రెండో సంవత్సరం వరకే ఇవ్వకుండా వాచ్చేసినందుకు తన్ను తాను ఎంతైనా శ్లామించుకోవాచ్చు. తన జన్మలో అంతవరకూ

అంతకంటే మంచి తెలివైనవని మరొకటి చెయ్యలేదు నిజంగా తానే గనక ఫైనల్ వరకే ఇచ్చి ప్యాపై ఉండివుంటే తనగతి ఏమైపోయేది? వంశమర్యాద నిలబెట్టడానికిగానూ, కుటుంబానికి పేరుప్రఖ్యాతులు తేవటానికానూ ఏ గుమస్తాగిరి ఉద్యోగంలోనో తలదూర్చాల్సి వచ్చేది వెంటనే పెళ్ళి కూర్చునేది. ఈ పాటికి రెండు సంవత్సరాలకి ఒకటివోవ్వన అరడజను పిల్లలేనా తయారై వుండురు వాళ్ళందరికీ దాణా గింజలు నష్టయిచెయ్యలేక, అప్పచెల్లెళ్ళకి మొగుళ్ళని వెతికి తేలేకా వంజరంలోపడ్డ చిలకలాగా గిజగిజా తన్నుకుంటుండేవాడు. తీరా ఇట్లాంటి 'ఆక్సిడెంట్'లో ఏ చెల్లెలో, పెళ్ళిమో పిల్లలోపడి నలిగిపోతే గుండెబాదుకు చావాల్సి వచ్చేది. అబ్బ! జంఝాటాన్ని వదలించుకోటానికి ఎంత కష్టమైంది! తాను అమాంతంగా లక్షాధికారి అయిపోయినవారైనా నలుమూలలా వ్యాపించేసరికి కుటుంబీకులంతా కాకుల్లా మూగారు! కాని తానుమాత్రం ధైర్యంగా ఆ సంఘటనని నెదుర్కొన్నాడు తన నియమానికి ఏ మాత్రం భంగం రానీకుండా, వాళ్ళకి నిక్కచ్చిగా చెప్పేశాడు "మీకూ నాకూ ఏ సంబంధమూ లేదు ఇవిగో ఈ లక్షరూపాయలు తీసుకుని వెళ్ళండి దీంతో మీకూ, నాకూ చెల్లు తిరిగి ఎవ్వరూ నా గడప తొక్కవద్దు ఎవరైనా వచ్చారా గేటునుంచే గంటించి వేస్తాను జాగ్రత్త" అని, లక్షరూపాయలిచ్చి వాళ్ళని తరిమి వేశాడు ఆ లక్షరూపాయలూ వాళ్ళు సరిగా అందరికీ సంతృప్తికరంగా పంచుకోలేక తమతో తాము ఎన్నో పేచీలు పడతారని, వడ్డారనీ వెంకట్రావుకు తెలుసు కాని తిరిగి ఎవ్వరూ వెంకట్రావు దగ్గరికి రా సాహసించలేదు అదే పదివేలనుకున్నాడు వెంకట్రావు. నిజంగా ఒంటరిజీవితం ఎంతోహాయి!

హాయి అనే పదం వినగానే దిగ్గున లేచి కూచున్నాడు, వెంకట్రావులోని రెండోమనిషి. "ఏవిటి, ఏమున్నావ్ వెంకట్రావ్? నువ్వు హాయిగావున్నావా? నువ్వు? అవునా?" అని నిలేసి అడిగాడు వెంకట్రావు నిలువునా నిరైపోయాడు. ఏ ప్రమాదానం చెబుతాడు! ఆ

ప్రశ్న తనని నీడలా నిరంతరం వెన్నాడుతోంది. ఆ ప్రశ్నకు నమాధానంకొనమే తాను ప్రపంచాన్ని గాలించి వేస్తున్నాడు మొదట తన పాతగది మొండిగోడల్లో, నందుగొండుల్లో, పూటకూళ్ళల్లో వెతికాడు ఆ తర్వాత గుర్రపు పండాల్లో, క్లబ్బుల్లో, డాన్సింగ్ హాల్లల్లో, బార్లల్లో, హెలెన్, బెరెసా కాగిళ్ళలో వెదికాడు కాని ఎక్కడా ఆ ప్రశ్నకి నమాధానం చిక్కలా అఖరికి వాటన్నిటిపైనా వినుగేసి తన అన్వేషణ వరంవరలో ఇప్పడిప్పుడే కొత్తపంథా తొక్కితూ దేశాటన అరంభించాడు. మరి నిజంగా తాను హాయిగా వున్నానని ఎల్లా అనగలడు?

ఎవరో చప్పన టార్పిలైటు వేశారు, వెంకట్రావు మొహంపైకి కళ్ళకి చెయ్యి అడ్డం పెట్టి "ఎవరూ?" అని అడిగాడు చిక్కగా

"మీరా?.... ఇక్కడున్నారే?"

"ఎవరూ?"

"నేనండీ. ఇందాక మీ కంపార్టు మెంటులో ప్రయాణం చెయ్యాలా!"

"ఏ?"

"ఇక్కడ కూచున్నారే?"

"ఏం చెయ్యమంటారూ?"

"అంత పెద్ద ప్రమాదం జరిగి, అవతల అంత అలజడవుతోంటే మీరు....?"

"నేనేం చెయ్యనూ?"

ఒక్క క్షణం నిదానంగా చూసి ఆ పెద్ద మనిషి "ఫీ.... ఏం మనుషులు!" అనుకుంటూ చరచరా వెళ్ళిపోయాడు

వెంకట్రావుకు కోపం రాలా, ఆశ్చర్యం వేసింది అతనికి తనపై అంత విసుగెందుకో. తానేం నేరం చేశాడని? ఈ ప్రమాదానికి తనే బాధ్యుడనా అతని వుద్దేశం? అల్లా జరగాలని తాను మనసులోనైనా తలచుకోలేదే, తనల్లా బాధ్యుడవుతాడు? పోతే, ఇప్పుడు అందరితో బాటు తానూ అక్కడి కెళ్ళి ఆ బాధపడేవాళ్ళని చూసి తనూ బాధపడలేదనేనా, అతని బాధ? హు! ఏం ప్రపంచం! ఏంచేసినా తప్పే, ఏం చెయ్యక పోయినా తప్పే!

అయినా ఈ రోజుల్లో ప్రమాదాలు ఇంత విరివిగా ఎందుకు జరుగుతున్నాయో, దిన

వ్యతికలంబేనే అనహింసకునే తాను కూడా రోజుకో తాజా ప్రమాదం వార్త వినలేక విను గతి పోయేవాడు అప్పడప్పుడు తానూ ఒక ప్రమాదంలో చిక్కుకుంటే ఎంత బావుంటుంది. వీడా వదిలిపోయేది అనిపించేది తీరా ఇప్పుడి ప్రమాదంతో వుండీకూడా లేనట్టే అయింది ఆ మూడోతరగతి ఆడవాళ్ళ డబ్బాలు కాక తన రెండో తరగతివున్న డబ్బా వడిపో ఖాడదూ? పద్మ అన్నట్టు అప్పుడు తనకూ “విశ్రాంతి” లభించేదేమో! గోవిందు కూడా తనని విశ్రాంతి తీసికోమంటాడు ఎందుకు వాళ్ళకి ఆదుర్దా? పద్మ పిశాచంలా ఎందు కలా తన్ను వెంటాడిందో! హెలెన్ చని పోయింది తన కోసమేనా?

కెవ్వున రైలు కూత వినిపించింది వెనక్కు తిరిగి చూశాడు, వెంకట్రావు మరో ఇంజను మూడు డబ్బాలతో సహా పొగలు కక్కుకుంటూ వస్తోంది అది వచ్చి రావటంతోటే అంధు లోంచి పోలీసులూ, పోస్టర్లూ, డాక్టర్లూ, నర్సులూ దిగి ప్రమాదం జరిగిన చోటికి పరు గెత్తుకు వచ్చారు పెట్రోమాక్స్ లైట్లు, ఫ్లైచర్లూ, ఫస్ట్ ఏడ్ బాక్సులు కూడా వచ్చాయి ఆ పెట్రోమాక్స్ దీపాల వెలుతురికి, ఇంజన్ నర్స్ లైట్ కి ప్రదేశమంతా పట్టవగలుగా మారి పోయింది అప్పుడు చూశాడు వెంకట్రావు పడిపోయిన ఇంజనూ, రెండు డబ్బాలూ, విరిగి కుప్పలు తిప్పలుగా పడివున్నాయి జన మంతా చుట్టూ మూగివున్నారు ఆరువులూ, అలజడి మరీ ఎక్కువైపోయింది

ఎందుకో గాని ఆ కొత్త రైలుబండినీ, దాంతో వచ్చిన డాక్టర్లనీ, నర్సులనీ చూడగానే వెంకట్రావుకు కొంత మనసు కుదుటపడటంగా అని పించింది. తనపై నిందించి దో బరువు దించేసి నట్టనిపించింది మరో సిగరెట్ వెలిగించాడు

చేతి గడియారం చూసుకుంటే, రెండూ యాభై అయిదు ఇంక తెల్లవారటానికి అట్టే సమయంలేదు అనుకున్నాడు. అయినా తన కింకా తెల్లవారేదేమిటి! దిగునలేచి కూచున్నా డుగా! ఆశ్చర్యం! ఎన్నాళ్ళ కివాళ అలా హడా తుగా నిద్రమేల్కొన్నాడు ఈ మధ్య బద్దకానికి

పూర్తిగా దాసుడైపోయాడు. గత అయిదు సంవత్సరాల్లోనూ ఒక్కరోజు కూడా అల్లా లేవ లేదు, లేచే అవసరంకూడా కనిపించలేదు లేచి చేసేదేముంది గనక! ప్లీ! జీవితం ఎంత స్తంభించిపోయింది! ఇంతకంటే ఆ పూర్వపు రోజులే బాగు ఏదో అర్థంకాని ఆత తన్నెప్పుడూ ఆవరించి వుండేది పొద్దున్నే దిగునలేచి తన ప్రియమైన ఆచ్ఛాదన సామగ్రి - ప్యాంటూ, షర్టు-తొడిగేసుకుని, గది మధ్యస్థంగా బొటన వ్రేళ్ళపైన నిల్చొని కళ్ళజోడులో తన మొహం చూసుకుని ప్రపంచం పైకి దండయాత్రకు బయలుదేరే సమయంలో తాను పొందే ఆనందం ఇప్పుడేదీ? కళ్ళజోడులో మొహం, మడత కుర్చీలాకాక, మందార పుష్పంలా కని పించాలన్న తపాతహ ఇప్పుడేదీ? ఇవాళ కూడా తానూ అలాగే దిగున మేల్కొన్నాడు కళ్ళజోడులో మొహం చూసుకుంటే ఎల్లా కనిపించేదో? ఇంత ఘోరప్రమాదం ఎదురై నందుకు తప్పకుండా బావురుపిల్లిలా కనిపించి వుండేది కాని, ఈమల వెంకట్రావు మనసు వొప్పకోలా మందార పుష్పంలా కనిపించేదని అంతర్వాణి పలికింది వెంటనే లేచివెళ్ళి కంపార్టుమెంటు మధ్యస్థంగా బొటనవ్రేళ్ళపైన నిలుచుని పరీక్ష చెయ్యాలని తీవ్రవాంఛ పుట్టు కొచ్చింది కాని తమాయించుకున్నాడు

వెంకట్రావు ఆలోచనలకి అమాంతంగా అంతరాయం కలిగింది అతని ముందర్నించే పైచర్లపైన శవాలని, గాయపడ్డ వాళ్ళనీ ఒక్కొక్కరినీ తీసికెళ్ళి ట్రేన్ లో ఎక్కిస్తున్నారు ఒక పండంటి ముసలావిడ కుప్పలా కూలిపోయి వుంది మరో బట్ట తల ముసలావిడ కాళ్ళు విరిగిపోయి, ‘హా! హా! అంటూ కొనపూపిరి కోసం కొట్టుకుంటోంది. ఒక పదేళ్ళ పిల్ల మెడ విరిగిపోయి, జీవంలేని గుడ్డుతేలేసి ఆకాశాన నక్షత్రాలకేసి చూస్తోంది ఒక తెల్లని చీర ధరించిన యువతి తల బ్రదర్లై నళ్ళంతా రక్తపాతమైపోయి వుంది మరో స్త్రీ తలకో కట్టుతో జీవచ్ఛవంలా పడివుంది ఆమె?

ఆమెను చూడగానే మెరుపులా పాక్ తగిలింది వెంకట్రావుకు దిగునలేచి ఆమెని తీసి

కెళ్ళోన్న Stretcher కేసి సమీపించి తేరిపార చూశాడు. గుండె దడదడ కొట్టుకుంటోంది. శిరస్సు పొగలు గక్కుతోంది అవును.... ఆమె ఆమె.... తన ఆకాశకన్యక, అయస్కాంత వృక్షం... ఆమె సందేహంలేదు!.. ఆ మొహాన విషాదరేఖ, తన హృదయఫలకంపైన చెక్కి పోయిన విచారరేఖ, తను ఆజన్మాంతమూ మరిచిపోలేని విషాదరేఖ! నిస్సందేహంగా ఆమె. వెంకట్రావు గుండెలు వొళ్ళుసారి ఆగి నట్టయినాయి.

దిక్కులు దద్దరిల్లేట్లు “సీతా!” అంటూ పాలికేక వేశాడు ప్రియవర్తిని మోసుకుపోయే వాళ్ళు చప్పున ఆగి వెంకట్రావును వింతగా చూడటం మొదలెట్టారు. వెంకట్రావు ‘సీతా, సీతా’ అంటూ పెద్దగా ఏడుస్తున్నాడు ఆమెలో చలనం ఏమీ కలగలేదు.

ఎవరో వెనకనుంచి భుజంపైన చేయి వేశారు. వెనక్కు తిరిగిచూస్తే, ఒక డాక్టర్ “శాంతించండి, శాంతించండి, ధైర్యం తెచ్చుకోండి” అంటున్నాడు. “డాక్టర్! డాక్టర్! నా సీతని రక్షించండి రక్షించండి డాక్టర్” అంటూ వెంకట్రావు ఏడుస్తూ డాక్టర్ చేతులు పట్టుకున్నాడు.

“ఏదవకండి ప్రయత్నం చేద్దాం! అంతా భగవంతుడి చేతిలో వుంది” అంటూ డాక్టర్ మరో వేపు వెళ్ళిపోయాడు.

ప్రియవర్తి అప్పటికే బ్రేన్ ను సమీపించింది వెంకట్రావు “సీతా, సీతా” అంటూ పరుగెత్తు కెళ్ళాడు అక్కడో పోలీసు ఆఫీసర్ అతణ్ణి ఆపాడు. “మీరు ఇందులో ఎక్కటానికి వీల్లేదు ఆమె మీకేం కావాలి?” అడిగాడు.

“ఆమె నాకేం కావాలా” అంతా.... నా సర్వస్వం... నా జీవితం ఆమె.” పిచ్చివాడిలా అంటున్నాడు వెంకట్రావు.

“సరే సరే. మీరు వెళ్ళి ఆ ప్రక్క డబ్బాలో కూచోండి ఆమె నిక్కడ నర్సులు చూస్తుంటారు ఫరవాలేదు” అన్నాడా ఆఫీసర్.

ఆమెను బండి ఎక్కించివేశారు. వెంకట్రావు అక్కడే ఆ ప్రక్కనే ఏడుస్తూ నిలబడ్డాడు.

రైలు కదిలే సమయానికి వెళ్ళి ప్రక్కడబ్బాలో కూచున్నాడు.

భగవాన్! ఏంచేశావ్ భగవాన్? ఇప్పేళ్ళ తపస్సుకి ఇదేనా ఫలితం? తనకే అర్థంకాని, తనకే అస్పష్టమైన ఎన్నో కలలుకన్నాడు, ఎన్నో ఆశాజ్యోతులు వెలిగించుకున్నాడు. వాటన్నిటికీ పరమావధి ఆమెనని, రైలుపట్టాల్లా నడిచిన తమ జీవితాలు ఎక్కడో, ఎన్నడో కలియక మానవని, తాను స్వర్గధామం అందుకోక పోడని, తన హృదయంలో ఏ మారు మూలో నిరంతరం రగులుతుండిన ప్రేమాగ్ని తనకు హామి ఇచ్చేది. అదే తన జీవితానికి ధృవతారలా నిలిచింది. కాని.... కాని, తీరా ఈ రోజు పట్టాల కలయిక ఇలా ప్రమాదరూపంలో సంఘటిల్లింది, ఇదేనా తాను కోరుకుంది, తాను ఆశించింది! భగవాన్! భగవాన్! ఎడతెరిపి లేకుండా ఏడుస్తున్నాడు వెంకట్రావు.

గంట తర్వాత రైలు ప్రక్క నగరానికి చేరుకుంది. తెలతెలవారుతుంది. వెంకట్రావు చెంగున దిగి ప్రక్క డబ్బా కేసి పరుగెత్తాడు. మరెందరో అల్లాగే మూగారు. పోలీసువాళ్ళ వాళ్ళని ఆపలేక సతమతమవుతున్నారు.

ఒక్కొక్కరినే దింపి అప్పటికే సిద్ధంగా ఉన్న అంబులెన్సు కార్లలోకి ఎక్కిస్తున్నారు. అమెనుకూడా దింపారు. ఇంకా తెలివి గాలేదు. వెంకట్రావు కెవ్వున కేకవేసి డాక్టర్ చేతులు పట్టుకున్నాడు, “డాక్టర్!.... డాక్టర్!.... ఆమె. ఆమె....” అంటూ.

“ఫరవాలేదు. ఇంకా బతికేవుంది. జెనరల్ ఆస్పిటల్ కి తీసుకెళ్తున్నాం” అన్నాడు డాక్టర్.

వెంటనే వెంకట్రావు ఒక బాక్సీలో హాస్పిటల్ చేరుకున్నాడు. వెళ్ళి పెద్దడాక్టరు కాళ్ళు పట్టుకున్నాడు. “డాక్టర్!.... డాక్టర్! ఆమెను రక్షించాలి. ఎంతైనా ఖర్చుకానీండి. మీ మేలు నేనెన్నటికీ మరిచిపోను, డాక్టర్! ఆమెను రక్షించండి” అంటూ ఒక వెయ్యి రూపాయల నోట్లు అతని చేతిలో పెట్టాడు. “ఏం ఫరవాలే”దంటూ డాక్టరు డబ్బు తిరిగి ఇచ్చేశాడు.

వెంకట్రావు అనువృత్తి వరండాలో మహా అదుర్దాగా వచారు చేస్తున్నాడు మనసులో మనసు లేదు గుండెలు తీవ్రంగా కొట్టుకొంటున్నాయి క్షణమొక యుగంగా గడుస్తోంది.

వెంకట్రావుకు చప్పన ఆ నాడు “జలజ” కోసం రాసిన కథానిక “అద్దంలో అనువృత్తి” జ్ఞాపకం వచ్చింది! అబ్బ జీవితానికి, కదలకీ ఎంత తేడా!

అవ్వడానాడు ఆ కథ రాశేప్పుడు కారు ప్రమాదం ఎంతో రొమాంటిక్ గా వుండింది కాని ఇప్పుడు? “ఛీ! ఎందుకీ రాతలు?” అనుకున్నాడు రెండుగంటలకు డాక్టర్ వచ్చి వెంకట్రావును లోపలికితీసికెళ్లాడు వెంకట్రావు గబగబా లోపలికి వెళ్ళాడు ఆమె ఒక మంచంపైన పడివుంది అవ్వడప్పుడే తెలిచి వచ్చేట్టుగా కదులుతోంది వెంకట్రావు వెళ్ళి మంచం ప్రక్కన వున్న స్టూల్ పైన కూచున్నాడు మెల్లిగా “సీతా! సీతా!” అంటూ పిలిచాడు. ఆమె అమితబాధగా ఎగరొప్పతుంది మెల్లిగా కళ్ళు తెరిచి దేన్నో వెతుకుతున్నట్టుగా చుట్టూ కలయచూచింది. అఖరికి ఆమె కళ్ళు వెంకట్రావు చూపులను కలసేప్పటికి ఒక క్షణం పాటు నిలబడిపోయాయి మొహం విపాదరేఖ విడిపోయి మందహాసం వికసించినట్టుగా తోచింది వెంకట్రావుకు సంతోషంతో పొంగి పోయి “సీతా!” అన్నాడు నిశ్శబ్దంగా ఆమె కళ్ళు తిరిగి చుట్టూ వెదకట మారంభించాయి విపాదరేఖ తిరిగి మొహాన్ని అలుముకుంది. ఆయాసం ఎక్కువైపోయింది కొద్ది క్షణాల్లోనే ఆమె చూపులు శీలలైపోయాయి తల ప్రక్కకు వాలిపోయింది నర్సు వచ్చి మొహంపైకి దువ్వుటి కప్పేసింది వెంకట్రావు గుండెలు ఆగిపోయాయి. “సీతా” అంటూ పెద్దకేక వేసి బయటికి పరుగుతీశాడు

పిచ్చిగా, శూన్యంగా గంటల తరబడి పూరంతా తిరిగి వెంకట్రావు అఖరికి వన్నెండు గంటలకి శ్మశానానికి చేరుకున్నాడు అప్పటికే చితికి చిచ్చంటించారు. ప్రక్కనే ఓ ముసలాయనా, ఇద్దరు పిల్లలు నిలబడి ఏడుస్తున్నారు వెంకట్రావు పరుగెత్తుకెళ్లి రగులుతోన్న

వితి ముందర నిలబడి చేతులతో మొహాన్ని కవ్వకొని వెక్కివెక్కి ఏడ్వ నారంభించాడు కొంచెంపేపటికి జేబులోంచి ఓ ముడతలువడ్డ పాత కాగితం తీశాడు అది ఆనాడు అర్ధరాత్రి వరకూ మేలుకొని తయారుచేసిన భయంకర ప్రేమలేఖ. దాన్ని చుట్టచుట్టి చితిలోకి విసిరి వెనుదిరిగాడు.

ముసలాయన వెళ్ళి వెంకట్రావు చేతులు పట్టుకుని “ఇండాక మా సరసు ప్రాణం విడిచేప్పుడు దగ్గరుంది నవ్వేనానాయనా?” అన్నాడు

“సరసూ?.. అవును” అన్నాడు వరధానంగా వెంకట్రావు

“నా కూతురు సరస్వతి వీళ్ళు దాని సంతానం అయిదేళ్ళ క్రితం మొగుడు పోయాడు” అంటున్నాడు ముసలాయన రుద్దకంరంతో వెంకట్రావు పిల్లలకేసి తేరపార చూశాడు పెద్దది ఆడపిల్ల పన్నెండేళ్ళం బాయి చామనఛాయ, గులాబీరంగు పరికిణీ, మల్లెపూల జాకెట్, పూదారంగు వోణీ, మూడు మూర్తులా ఆ నాడు చేత వుస్తకాలు పట్టుకుని తలవాల్చుకుని సిగ్గుపడుతూ అమాయకంగా రొడ్డువక్కగా నడిచివెళ్ళే తల్లికి మల్లనే వుంది రెండోది తొమ్మిదేళ్ళ కుర్రాడు కొద్దికొద్దిగా అక్క పోలికలున్నా పూర్తిగా భిన్నం

వెంకట్రావుకు ఒక్కసారి తిరిగి దుఃఖం పొంగుకొచ్చింది “మీ రెక్కడుంటున్నా”రని అడిగాడు.

ముసలాయన చెప్పతుండగా వెంకట్రావు అమాంతంగా పిల్లల్నిద్దరినీ కావాలించుకుని బావురుమని ఏడ్చాడు వెంటనే వాళ్ళను వదిలేసి ఏడుస్తానే అక్కడించి పరుగు తీశాడు

రెండోరోజు ఆ ముసలాయనకి ఓ “రిజిస్టర్ కవర్” అందింది అందులో వెంకట్రావు వీలునామా వుంది తన యావదాస్తీ పిల్లలిద్దరి పేరటా రాసేశాడు

ఆ తర్వాత కథానాయకుడు వెంకట్రావు పూర్తిగా అంశర్ధానమై పోయాడు అప్పటికే ఇప్పటికీ జాడలేదు

(సమాప్తము)